

गोविन्द बल्लभ पंत कृषि एवं प्रौद्योगिक विश्वविद्यालय
पंतनगर, जिला- रुधमसिंह नगर (उत्तराखण्ड)
पंतनगर किसान मेला में होंगे किसानों हेतु विशेष आकर्षण

पंतनगर। 25 फरवरी 2020। पंतनगर विश्वविद्यालय में 03 से 06 मार्च 2020 तक आयोजित होने वाले प्रसिद्ध किसान मेले में किसानों हेतु विभिन्न कार्यक्रम व प्रतियोगिताएं होंगी। गांधी पार्क में लगाये जाने वाले इस चार-दिवसीय मेले में चारों दिन विभिन्न कार्यक्रमों का आयोजन किया जायेगा। निदेशक संचार एवं समन्वयक किसान मेला, डा. एस.के. बंसल, ने बताया कि मेले के प्रमुख आकर्षणों में 03-04 मार्च 2020 को फल-फूल, शाक-भाजी एवं परिरक्षित पदार्थों की प्रदर्शनी व प्रतियोगिता आयोजित की जायेगी। इसी दिन अपराह्न 2:00 बजे शैक्षणिक डेयरी फार्म, नगला, पर संकर बछियों की नीलामी तथा 05 मार्च 2020 को पूर्वाह्न 10:00 बजे से पशुचिकित्सा एवं पशुविज्ञान महाविद्यालय के परिसर में पशु प्रदर्शनी एवं प्रतियोगिता आयोजित की जायेगी। कृषकों हेतु मेले के प्रथम तीन दिन अपराह्न 2:30 से 3:30 बजे तक विशेष व्याख्यान माला का गांधी हाल में आयोजन किया जायेगा, जिसमें विशेषज्ञों द्वारा विभिन्न विषयों पर व्याख्यान दिया जायेगा। तीनों दिन अपराह्न 3:30 से 6:30 बजे तक गांधी हाल में ही किसान गोष्ठी का आयोजन किया जायेगा, जिसमें किसान अपनी समस्याओं से सम्बन्धित प्रश्नों का त्वरित समाधान सीधे वैज्ञानिकों से पा सकेंगे। कृषकों के मनोरंजन हेतु प्रथम तीन दिन गाँधी हाल में सायं 7:00 से 8:30 बजे तक सांस्कृतिक कार्यक्रमों का आयोजन भी किया जायेगा। मेले के अंतिम दिन, यानि 06 मार्च 2020 को, समापन एवं पुरस्कार वितरण समारोह का गांधी हाल में अपराह्न 3:00 बजे से आयोजन किया जायेगा, जिसमें मेले में हुई विभिन्न प्रतियोगिताओं में विजित प्रतिभागियों एवं मेले में लगे स्टालों को उनके प्रदर्शन हेतु मुख्य अतिथि द्वारा पुरस्कृत किया जायेगा।